

IL-MALTI

QARI

LI TOROĠ

IL-GHAQDA TAL-K'TTIEBA TAL-MALTI
KULL TLIET XHUR

IL-KITTIEBA TA' DAN IL-GHADD

L-EDITUR—It-Tagħlim tal-Malti	faċċ. 33
VAL. V. BARBARA, O.P.— <i>Nisriċġu ftit</i>	.. 36
GUZE' DIACONO, P.L.—Siddi a ta' Guadalupe	.. 37
A. CREMONA—Malta, il-Familja Rjali Ingliża u l-Inkronazzjoni ta' Elizabetta II	.. 42
BENEDITT M. CARUANA, O.C.— <i>Madrigale</i>	.. 44
A.C.—Il-Mewt tal-Kanonku Dun G. M. Farrugia	.. 45
Rapport ta' l-Eżaminaturi ta' l-Essays	.. 46
VINCENT UNGARO— <i>Habbejt</i>	.. 48
GUZE' GATT—Il-Battaljun ta' Birkirkara fi zmien l-Imblokk tal-Franċiżi	.. 50
GER. AZZOPARDI—Meta Tliethom	.. 53
A. CREMONA—Suneti bil-Malti ta' De Soldanis	.. 59
A. CREMONA—Varia Atque Breviora	.. 62
Reċensjonijiet	.. 63

DIRETTUR: Dr. Guzè Galea, M.B.E., M.D., D.P.H.,
29, Sur Santa Barbara, Valletta.

ASSISTENT DIRETTUR: Ant. Cremona,
53, Triq Wara Santa Ubaldesca, Paula.

AMMINISTRATUR: Victor Apap,
22, Triq it-Torri, Tas-Sliema.

Hias: 4/- fis-sena. — Ktieb wiehed 1/3,
Dak il nu hias tar-rivista Jinbaghat III:
Victor Apap,
22, Triq it-Torri, Tas-Sliema.

IL-MALTI

QARI LI TOHROG IL-GHAQDA }
TAL-KITTIEBA TAL-MALTI }

GUNJU
1953

It-Tagħlim tal-Malti

F“IL-MALTI” ta’ Diċembru li għadda konna tkellimna fuq il-htieġa ta’ l-istudju sod tal-Malti. Wara kien xieraq li nitkellmu wkoll fuq il-htieġa tat-Tagħlim sod tal-Malti, li tista’ tgħid, imur id f’id ma’ siehbu, li hu l-istudju sod tiegħu.

Minna mindu taht sistema ġdida ta’ tagħlim sew fl-iskejjel elementari kemm fil-Liċeo u fl-Università, li kienet dahlet mal-libertajiet kostituzzjonali, (li fihom l-influenza politika tal-proletarjat kellha sehem kbir), il-tagħlim tal-Malti dahal b’ieku sehem fis-sillabu ta’ l-istudju, xi wħud kienu kemmxu rofftejhom u staqsew bi t’bissima ta’ zebliħ: “Huwa l-Malti fih x’titgħallem? Ahna Maltin u l-Malti tgħallimnieħ minn twelidna bla kotba”. — Osservazzjoni bħal din, dari u l-lum, hadd ma kien sejjer jagħmulha dwar it-tagħlim ta’ l-Ingliż jew tat-Taljan, lanqas fost l-istess Ingliżi jew Taljani, għax jaf li jidhku bih. Kull ilsien magħruf bħala lsien ta’ pajjiż li bih il-poplu jiftiehem sew bil-fomm kemm bil-kitba, jitlob studju u tagħlim sod, bħal ma jitlob tagħlim sod id-daqq u l-kant. Inti għal mument tista’ ddoqq u tkanta bil-widna, kif bil-widna tgħallim titkellm bil-Malti, iżda dan ma jfissirx li m’għandekx titgħallem id-daqq u l-kant skond ma titlob is-sengħa tad-daqq u tal-kant. Meta ma tagħmilx hekk tkun qed tqarrag bik innifsek jekk inti taħseb li tista’ ddoqq u tkanta bħal min jitgħallem dawn iż-żewġ hwerejjeġ skond is-sengħa.

It-tagħlim ma għandux ikun bin-nofs, għax inkella nibqgħu fejn ahna u ukun qed naqhmli hsara lilna nfusna bħala kittieba tal-Malti u hsara ikbar lil-letteratura Maltija. Jigi li meta student ikun tgħallem il-Malti fuq fuq, il-kitba tiegħu għalkemm xi mindaqgħiet tidher imzejna minn barra b’libsa prosajka u poetika li tlellex bi hsibijiet u immaginativa mill-iżjed sbieħ u għolja, minn taht ma tkun qatt b’saħħilha fl-organizmu tagħha, organizmu li ieħtieġ tagħlim sħiħ grammatikali u sintattiku, barra mill-użu ta’ kliem li jaqbel max-xejra tal-lsien, bla tizwiq ta’ kliem infassal hażim minn għerug godma ta’ lsienna li jistona ma’ dak li jrodd il-lsien Malti tal-lum. Għalhekk it-tagħlim irid

ikun f'idejn sarmastrijje! tajba mrawmin fl-istudji morfologiċi u fil-kitba Maltija u mhux magħżulin skond il-bżonn pedagogiċu okkazzjonali biex iimlew sigġu vojti ta' surmast.

L-ewwel li kien haqq il-bżonn ta' tagħlim sod ta' lsienna kien Mikiel Anton Vassalli, u hu tajjeb li l-lum ahna nimiru warajh u nqaltu l għajb ta' żmienu li fih il-Malti kien imżebblat bhala tagħlim u ma kienx iservi hlief biċċa għodda f'idejn l-orjentalisti barranin li dik il-habta bla għajnunna ta' grammatika tajba u dizżjunarja shih tal-lsien Malti ma setgħux igħożżuh sewwa fl-istudji tagħhom filologiċi. Kien fl-1795 meta Vassalli kien ta-lab lil Grammastru De Rohan biex jiftaħ skola privata għat-tagħlim tal-kitba u qari bil-Malti u dik kienet l-ewwel darba li l-Malti kellu xi bidu ċkeken ta' tagħlim. Wara 29 sena Vassalli, bis-saħħa tal-Meċenate tiegħu, Hookham Frere; li kien President tal-Kunsill ta' l-Università, kien irnexxielu jagħti lezzjonijiet tal-Malti fl-Università, u milli jidher it-tieni Grammatika Maltija, miktuba bit-Taljan, mhix hlief gabra ta' dak li kien għall-lem f'dawk il-lezzjonijiet. Minn dak iż-żmien 'il hawn it-tagħlim tal-Malti baqa' 'l hawn u 'l hinn isir minn xi qassis f'xi skola privata, mina xi rirka għal skopijiet propagandistiċi reliġjużi, u mbagħad iżjed 'il quddiem fl-iskejjel primarji tal-Gvern fejn insibu mdaħħlin xi kotba bil-Malti ta' Francis Vella, Gio-Batta Falzon, tal-Qassis P.P. Psaila, tal-Kan. F. Panzavecchia u ta' Annetto Casolani u l-gabra ta' poeżijiet ta' Gio-Antonio Vassallo, tal-Kan. Dr. Ludovik Mifsud Tommasi, u iżjed 'il quddiem il-kotba ta' Preca u ta' Ferris, li fihom insibu s-sistema ta' kitba Maltija tas-Società Filologica Maltese, u, wara mbagħad tar-Xirka Xemja, b'alfabetijiet li kienu jibiddlu ma' kull sistema tat-tagħlim tat-Taljan u ta' l-Ingliż, fejn il-Malti kien imdaħħal bhala mezz għat-tagħlim taż-żewġ lingwi. Sistema oħra li kienet xi snin qabel l-1900 tweggafet fost l-aħjar kittieba u daħlet fl-iskejjel, mibnija fuq alfabet iżjed popolari u fl-istess hin fuq prinċipji grammatikali iżjed sodi kienet dik li biha kienu jinkitbu l-kotba bil-Malti għall-iskejjel u l-Malti fil-pubblikazzjonijiet tal-Gvern sa dwar 18-il sena ilu.

L-aħħar waħda minn din is-sensiela ta' alfabetijiet u kitba Maltija hija dik tal-"Għaqda" tagħna, mibnija fuq prinċipji ffit u rein iżjed xjentifiċi u sodi, skond ma kienu jitolbu ċ-ċirkustanzi għall-progress letterarju ta' lsienna. Fis-sistema ta' qabilha li kienet fil-bidu tas-seklu għoxrin, kienet dehret il-kitba ta' nies

li nafuhom, u li sa ċertu żmien konna ngimuhom bhala l-veterani fost il-kittieba Maltin ta' bejn is-sekli Dsatax u Għoxrin, fosthom Killi Ferris, Ċensu Busuttil, Ġanni Vassallo, Patri Manwel Magri, Temi Zammit, Pawlu Bellanti u Gużè Muscat Azzopardi; f'dik ta' wara, jiġifieri tal-“Għaqda” tagħna, dehret wisq iżjed mirquma l-kitba ta' kittieba ġodda li magħhom iżda ngħaqdu l-qodma, fosthom Gużè Muscat Azzopardi, li nħatar President tal-“Għaqda”, bhala d-dekan tal-kittieba Maltin, u ma' dan it-tliet figuri kbar l-oħra, li sa xi snin ilu kienu għadhom iżejnu l-letteratura Maltija bil-kitba 'tagħhom, jiġifieri, **Temi Zammit**, Pawlu Bellanti u Ġanni Vassallo. Iżda fl-istorja tas-sistem ta' kitba Maltija sa l-1934, ma nsibu ebda rġieda illi t-tagħlim tal-Lsien Malti għalkemm xi drabi kellu 'l haqn u 'l hinn xi bidu tajjeb, kien seħħ u rabba l-għeruq. Kien tassew wara l-1934, jiġifieri, mat-tmintax-il sena ilu illi dan it-tagħlim beda jseħħ taħt is-sistema tal-“Għaqda” tagħna b'riġet it-tibdil kostituzzjonali dwar il-prinċipju tat-tagħlim u l-użu tal-Malti, fl-iskejjel, fl-amministrazzjoni tal-Gvern, fl-attijiet notarili u dokumenti legali, u fit-trattamenti ta' kawżi fil-Qrati. Iżda, b'danakollu, jista' issa f'din l-epoka ta' riżq, il-Lsien Malti jiftaħar li għandu l-isbaħ pagna fl-istorja tiegħu? Jekk il-lsien Malti għandu tassew għalfejn jiftaħar li għandu din il-pagna sabiha għal dik li hi produzzjoni letterarja, l-istess haġa ma nistgħux ingħidu għal dak li hu metodu tat-tagħlim, għalhekkas f'xi skejjel, b'ix ma nsemmix xi klassijiet għolja ta' dawn l-iskejjel. Id-difett mhux tal-programmi skolastiċi, daqs kemm tal-metodu ta' tagħlim li hu nieges minn ċertu apprezzament ta' prinċipji morfologiċi, sintattiċi u letterarji li fuqhom għandu jintgħagen it-tagħlim fil-moħħ ta' l-istudent. Dan narawh, kif diġà semmejna, meta tkellimna fuq l-istudju tal-Malti u wrejna kif mill-kitba ta' xi studenti li qed jersqu għall-eżamijiet tal-matrikola jidher li hemm nuqqas ta' taħriġ ta' kitba bil-Malti fuq prinċipji morfologiċi u sintattiċi, barra minn nuqqas ta' qari u apprezzament ta' awturi tajba. It-tagħlim tal-Malti, iżjed minn ilsna oħra, illi l-kitba tagħhom mhix hekk marbuta mal-morfologija ta' lsienhom, jista' b'ċertu mod fi tfal jibdu b'metodu ta' tagħlim u ta' reguli fuq prinċipji mnemoniċi u ideografiki, iżda fil-kbar il-metodu għandu jkun razzjonali fil-tagħlim u taħriġ grammatikali b'apprezzament letterarju fil-għażla tal-kliem, kostruzzjoni, espressjonijiet idjomatiċi u stil.

A. Cernina

NISTRIEHU FTIT

Ta' VAL. V. BARBARA, O.P.

Nistrieħu ftit, habib, rigleġja tġalu,
 U roġħda f'għisni qed twaqqafli l-mixi,
 Demmi kesahli, l-art qed iddur bija,
 Bħal toqol kbir qiegħed igħaffiġni taħtu,
 Inho-su se jwaqqagħni,
 Se jtfagħni
 Qalb it-trab.
 Il-mixja li għamilna bosta twila,
 It-triq li minnha għaddejna wisq imharbta,
 Qawwet ix-xemx haqritna,
 U l-ebda faraġ ma ġie jbus haaddejna.
 Kull min iltaqa' magħna
 Hares mistagħgeb lejna,
 Ma f'hemx il-ħidma tagħna,
 U baqa' sejjer bi tbissima f'fommu,
 Tbissima ta' tmaqdir!
 Iżd'ahna, bħal irġiel ta' fehma sħiħa,
 Thassarna 'i dawk in-nies imsejkna u boloh,
 U b'rieda ta' l-azzar
 Bqajna mexjin,
 Mexjin.
 Imm'issa hedla kbira waqgħet fuqi,
 Waqt li quddiem għajnejja
 Nilmah għadha tinfirex
 Triq twila twila,
 U xemx qalila
 Għadha tis'eġ fuq rasna u trid tġassarna
 Taħt imrieżaq tan-nar...
 Habib, serraħni ftit, int aqwa minni,
 Jiena dgħaj'ef wisq, dan tafu.
 Għalhekk nistrieħu ftit,
 Nistrieħu ftit,.....
 Nistrieħu!.....

Sidtna ta' Guadalupe

Ta' ĠUZE' DIACONO

KLENET is-sena 1531. Il-Messiku kien mirbuh u mrazżan, id-deheb ta' i-Aztekki mahtuf, Montezuma, sultan qalbieni ta' i-Indjani, maqtul. Cortes kien telaq lura biex iqatta' ftit tal-buala fi Spanja. L-Ispanjoni issa kienu qed isa'tnu minghajr tfixkil ta' xejn, ghax l-imsejkna Indjani bil-qaws u l-vlegġa tagħhom ma felhux għall-arkibuġi u l-porvli tal-ghadu li laqgħu fi hdanhom bhala habib.

L-ghadd ta' l-Ispanjoni fil-Messiku kien dejjem joktor, u minn Spanja kien wasal ukoll l-Isqof Zumarraga bhala Protettur ta' l-Indjani. Dan l-Isqof kien Frangiskan, u miegħu ha fil-Messiku bosta Frangiskani oħra. Għamlu filthom kollha dawk l-ulied twajba tal-Fqajjar ta' Assisi, habirku, għallmu lill-Indjani, dewquhom il-ħlewwa tal-kelma u l-imhabba ta' Kristu, u għammdu minnhom bl-eluf. Imma, jahasra, ftit jew xejn setgħu jagħmlu biex jehilsuhom mill-madmad, mill-moħqrija tas-sidien Insara tagħhom.

L-Ispanjoni kienu jabqru lill-Indjani, iwarrbuhom, ijassruhom, jinqdew bihom bhallikieku bhejjem. U, tabilhaqq, hekk kienu jghidit hafna minnhom: "Dawn bhejjem. Mela dawn għandhom ruh!" Waslu, saħansitra, biex iċanfru lill-Frangiskani ghax għammduhom; waslu biex ikeċċuhom mill-knejjes tagħhom.

Post l-Indjani kien hemm wiehed imghammed Juan Diego, bidwi ta' xi sittin sena, li kien miġbud wisq lejn Ommna Marija. Jekk tistaqsili ma kienx jaf ighidlek hekk, imma lill-Madonna kien jaraha bhala Omm, iva, iżda bhala Omm żaġġuzgha, bhala Omm l-ewwel tarbija — ghax il-bniet ta' niesu kienu jieħdu r-raġel fi snin bikrin. Kien jaraha bhala tfajla omm ta' ħmis-tax, saffa, gwejda, imseddqa mill-imhabba tas-Sema, tiffa ta' ġmiel, qalb muġrġha bl-imhabba. Ta' kull lejla kien imur fil-knisja żgħira tal-missjoni, kien jieħu miegħu ftit wardiet, meta jkun żmienhom, maqtugħin friski mill-ġnejna tiegħu; iqegħidhom f'riġiejn ix-Xbejba tas-Sema, u joqghod hemm bil-qiegħda ma' l-art jitgħaxxaq bi ġmielha, jifraħ bi tjubitha; jissabbar ghax jiftakar f'dak li ġarrbet hi, f'dak li ġarrab binha mhabba fir-reghba u l-ambizzjoni ta' dawk li biex jahfnu, jikbru u jahkmu,

setqu taht riġlejhom lil għajrhom li ma felhux għalihom; irod-dilha hajr għax tatna lill-għaziż Binha biex jehlisna mid-dnub u jifthilna l-Ġenna!

U meta l-Indjani tkeċċew mill-knejjes, u l-imsejken Juan Diego sab min reġġgħu minn bieb id-dejr tal-maħbuba Vergni tiegħu, mar lejn daru b'qalbu maqsuma. Kbir kien in-niket tiegħu, qalila l-għafsa ta' qalb. Kif jogħhod bogħod mill-Hejja li farrġitlu qalbu, refgħetlu ruħu 'l fuq 'il fuq, saffietlu u hennietlu mhabbtu?

Anqas jaf kif. qabad zokk ta' żebbuġa, u minnu naqax xbieha ċekjkna tat-Tfajla Omm. Mhux is-sengħa ta' idu kienet li mexxietlu l-għodda, imma l-herqa ta' mhabbtu. Miz-zokk taż-żebbuġa fassal tfajla omm ta' hmistax, saffa, ġwejda, imseddqa mill-imtazza tas-Sema, tiffa ta' ġmiel, idejha t-tnejn miġbura fuq qalbha mhabbta bil-lejha mġugħha ta' mhabbitha; u żebagħha bi lwien bojod u koħol u ħomor u hodor, u bid-deheb u l-fidda — bajda kienet il-bluża, u ikħal il-mantar, imberfeġ bid-deheb u l-fidda, u mżejjen bil-ward aħmar u l-weraq aħdar, u mdehbin l-isplinguni li kellha f'xagħarha u l-qorq fuq riġlejha ċekjkuin.

Min jaf kienx hemm min nebbiħ lil Juan bil-faqar tat-Tfajla Omm ta' Nazareth! Madankollu, x'hemm oġġna mis-safa, mill-imhabba li aktar ma tiċċaħhad, aktar ma tagħti, aktar toħla u titlenna?

Din kienet it-Tfajla Omm ta' Juan Diego — u. ta' Indjan li kien. Juan Diego naqax xbieha ta' tfajla Indjana, samra, bil-kemm mhux lewn iż-żebbuġa, żewġ għajnejn qishom lewżiet, żewġ haddejn għolja, u mniefer aktarx qasir u miftuħ.

Dawk iż-żmenijiet, fid-9 ta' Diċembru kienu jbarsu l-Kunċizzjoni ta' Marija, bint Sant'Anna. Meta wasal il-jum, Juan Diego u huwa l-Indjani xegħlu l-imsiebaħ fuq l-ibjut u fit-twieqi, libsu l-iġded u l-isbaħ imnatar u l-aktar imlewna, ġabru kemm kellhom dehbijiet u xidduhom lit-Tfajla Omm ta' Juan Diego. Imbagħad, bix-xama' mixgħul f'idejhom, haġġu jduru bix-xbieha mat-triqat tal-belt, jitolbu u jgħannu t-tifhir lil Marija. Imma l-Ispanjoli ma ħamluhomx. "Ara", bdew iġġajtu. "ara x'wiċċ! Lill-Madonna issa għamluha Indjana! Indjana, tabilhaqq!" U f'daġħdijha ta' demm ħabtu għalihom, ħarbtuħom, sawtul om, u t-Tfajla Omm ta' Juan Diego sfat miksura mas-saqajn f'dik ir-rewixta qalb twerżiq, għajat, biki u daġġa.

Qalbu miksura, imriegħex, bid-demm niezel ma' wiċċu minn qasma fuq ġbinu, fejn sawtuh b'daqqa ta' hatar, Juan Diego ġ'bed 'il barra mill-be't lejn l-għarix fqajjar tieghu, u kien niezel mix-xaqliba ta' għolja wieqfa u mwieghra. Kienet meghdija ta'-blai, imżerżqa, imħattba, u Juan ried jara tajjeb fejn imidd saqajh; imma habta u sabta, bi ssaġħib kbir tieghu, dawl mlux ta' d'n l-art xegħei il-mogħdija, u fuq blata għolja quddiemu lemah lit-Tfajla Omm tieghu, liż-żagħżuġha Indjana li naqax miz-zokk taż-żebbuġa bil-bluża bajda u l-mantar ikhal, bit-tberfil tad-deheb u l-fidda, u l-ward aħmar u l-weraq aħdar.

Sejhitlu, "Ejja lil hawn, ibni", qaltu.

Juan Diego baqa' jħares niblugh, imma l-Madonna reġġhet sejhitlu. "Ejja, Juan. Ersaq, ibni", qaltu, "jien Marija, Omm Gesù."

Juan ma tharrex minn fejn kien. Bilkemmi seta' jemmen lil għajnejh. Habat se jb'za', imma dak il-lehen kien wisq he'u. wisq hanin. Reġa' sama' dik l-istedina: "Ejja, ersaq lejja, ibni," u resaq mingħajr ma jaf kif. Bil-mantar tagħha, it-Tfajla Omm meshitlu d-demm minn moħħu u ġbinu, u qaltu: "Isma', ibni, din ix-xewqa tiegħi. Mur sib lill-Isqof, u għidlu li jien nixtieq li tinbena kni'sja fejn qiegħda jien bħalissa".

Hekk għamel Juan Diego. L-għada fil-ġħodu, bilkemmi kien sebaħ li ma marx iħabbat il-bieb ta' l-Isqof. Imma l-Isqof Zamarraga beda jaqraq rasu, għamillu hafna mistoqsijiet, u qatagħlu qalbu. Dak l-istess jum, meta kien sejjer lura lejn l-għarix tieghu, Juan Diego sab tistennieh lil Sidtna Marija. Talbitu jerga' jmur għand l-Isqof u jtenni u x-xewqa tagħha; imma Diego qallha li jaqbel kieku x-xewqa tagħha jwassalha xi hadd aktar importanti minnu, għaliex lil l-Isqof qajla tal widen. Izda t-Tfajla Omm talbitu dik il-lejla, u reġġhet talbitu l-għada fil-għaxija biex imur u jgħib'liha twegiba mingħand l-Isqof. U Juan Diego reġa' mar għand l-Isqof, kif talbitu t-Tfajla Omm, li kien għożż b'imħabba hekk kbira, u din id-dejba l-Ispanjoli hebbu għalih, għajruh ħajjen u qarrieqi, imma, "Ibni", qallu l-Isqof, "mur ġibli sinjal".

Juan Diego thawwad, u ma thawwadx bi ftit. Kien jagħti ħajtu biex jaqta' xewqet it-Tfajla Omm tieghu, imma x'jibda jagħmel? Liema sinjal jibda jagħtih lil-Isqof? Għax, kos, l-Isqof kellu raġun ma jemminx kif ġieb u laħaq, għax ix-xbieha tieghu kienet tfarrket mas-saqajn f'dik ir-rewista, u issa arah

imur quddiemu u jghidlu li raha, iltaqa' magbha u kelimitu. Imma x'jibda jagħmel, niema sinjal jibda jagħti lill-Isqof Zumarraga?

Junejn wara, iz-ziju ta' Juan Diego ntxehet b'deni qawwi u beżghu li kien sejjer imut. Juan Diego telaq jigri lejn il-Knisja tal-Missjoni biex igiblu saċerdot, u, billi ried ihaffef, u beża' li t-Tfajja Omm twaqqfu u tteflu ż-żmien, gibed minn fuq ix-xaqliba l-oħra tal-gholja.

Imma l-Madonna qasmet min-naħa għal oħra tal-gholja, u waqqfitu. "Dan x'kien għaddej minn hawn, Juan Diego?" staqsietu.

"La twaqqafnix, jahasra'", Diego qalilha, "għaliex għandi z-ziju qed imut, u sejjer ingiblu saċerdot. Issa nerga' niġi biex inkellem lilek".

"Le, Juan, isma' minni. Aghmel li ngħidlek jien. Mur, inti, għand l-Isqof, u għidlu jibnili knisja fejn tlabtek. U la taħseb xejn għal zijuk, għax sejra jiena hdejh, u meta tmur lura ssibu mfejjaq".

U tabilhaqq, dehret ukoll lix-xwejjah, u qajmitu mis-sodda.

Juan Diego talabha sinjal biex jieħdu lill-Isqof. "L-Isqof irid sinjal", qalilha.

"Itla' hemm fuq", qaltli t-Tfajja Omm, "hemm, qalb il-blat, u aqta' l-ward li ssib hemm".

"Ward qaib il-blat! Ward f'Diċembru!"

"Juan Diego, aghmel li qed ngħidlek jien".

Ward qalb il-blat! Ward f'Diċembru! Imma Juan Diego għame. kif qaltli t-Tfajja Omm — u tabilhaqq, hemm, qalb il-blat, f'nofs ta' xiwa. hemm sab il-ward — ahmar u abjad u isfar. Qatagħhom, u t-Tfajja Omm sarriħomlu fil-mantar tiegħu. "Qis li ma turihom lil hadd", wissietu, "qabel ma tasal għand l-Isqof".

L-Isqof kien qed iqaddes. Juan Diego ma kellux sabar, ma hamelx jistenna. Baqa' diehel fil-knisja, ma beżżgħux il-ħars ikreh, ma rahomx l-għajnejn ingħaddba, ma semax it-tgemgim. Baqa' tiela' sa fuq l-artal, inxtehet għarkubbtejh, u l-Isqof dar itares lejh, u Juan Diego, hieni, għajnejh mixgħula, daħkan, fetah il-mantar u minnu xtered il-ward — ahmar, abjad u isfar. Ward f'Diċembru! Ward minn għuf il-blat!

U l-Isqof ħass bħal reqqet ir-ruh, u, hemm fuq l-artal, niżel għarkubbtejh, u d-dmugħ ġelben fuq xfar għajnejh, għax mhux

il-ward biss ra, ward f'Diċembru, ward mill-blat, imma hemm, f'nofs il-mantar msewweġ ta' bidwi Indjan, kien hemm xbieha tat-Tfajla Omm, bi-bluzza bajda u l-mantar ikbal, bit-tberfil tad-deheb u l-fidda, u l-ward aħmar u l-weraq aħdar, u l-isplinguni tad-deheb; u wiċċha kien ta' tfajla Indjana. Għax kienet ix-xbieha li tfa'rket mas-saqajn; kienet it-Tfajla Omm ta' Juan Diego, u ma' għonqha, u fuq sidurha, u ma' dirgħajha kellha d-deheb li neżgħu l-Indjani biex libbsu lilha.

L-Isqof qam, u, b'rogħda f'dirgħajh, tferfir f'qalbu, u d-dmugħ f'għajnejh, ha f'idejh il-mantar ta' Juan Diego, refgħu fi-għoli, dawru lejn il-kongregazzjoni.

U kelma waħda ma qalx.

Il-knisja nbriet, knisja kbira, sal-lum magħrufa bl-isem ta' Sidtna ta' Guada'upe. Il-mantar ta' Juan Diego għadu hemm sal-lum. Mantar irqiq qisu xkora rħisa, u sal-lum hadd għadu ma qal xi lwien huma dawk li hemm fuqu.

U f'dak il-maqdes il-ħakkiema Spanjoli daħlu ma' l-irsiera Indjani biex jaġhtu għieh lil Ommna tas-Sema, li dehret lill-Indjani bix-xbieha ta' Indjana, għax quddiem Alla mhux lewn il-wiċċ igħodd. u anqas saħħet il-gisem, u anqas għanet il-but, imma l-lewn tal-qalb, u s-saħħa ta' dinek, u l-għana mbierek tar-ruħ.

KSIB MILL-"GħAQDA" TAL-PROPRJETA'

LETTERARJA TAL-PUBBLIKAZZJONIJIET

BIL-MALTI TA' SIR TEMI ZAMMIT

Bis-saħħa ta' skrittura privata bid-data tal-5 ta' Settembru, 1952, l-"Għaqda tal-Kittieba tal-Malti" kisbet minn għand il-werrieta ta' Sir Temi Zammit il-proprjetà letterarja (*copyright*) ta' kulma l-istess Sir Temi Zammit ippubblika bil-Malti kemm f'kotba u kemm f'rivisti u gurnali u kemm b'kull mod ieħor.

Nejn għalhekk ma jista' jiġi ippubblikat, imxandar minn fuq ir-radio jew b'mod ieħor jiġi riprodott mill-pubblikazzjonijiet bil-Malti ta' l-imsemmi Sir Temi Zammit mingħajr il-kunsens bil-miktub tal-Kunsill tal-"Għaqda tal-Kittieba tal-Malti".

Malta, Il-Familja Rjali Ingliża u I-Inkronazzjoni ta' Elizabetta II

Ta' A. CREMONA

NAHSEB li l-ebda wiehed u l-ebda waħda mir-Renjanti ta' l-Ingilterra ma hu jew hija hekk marbuta ma' qalbna l-Maltein daqs ir-Regina Elizabetta li qabel ma messha li turet il-Kuruna tar-Renju Ingliż kienet hekk midhla tagħna minn mindu żżewġet u kellha l-okkażjoni li tghammar fostna għal ġimgħat sħab kemm-il darba u dđur, tista' tghid, l-irkejjen kollha tal-Gżejjer ta' Malta u Ghawdex, fosthom sptarijiet, knejjes, skejjel u postijiet ta' tratteniment, kif ukoll postijiet storiċi, u tara wiċċna li kienet tant dratu bħal wiċċ ta' l-akbar ħbieb tagħha.

Għalhekk ma setgħetx ma tghaxxqetx bil-gżira tagħna meta saret taf kemm il-popolazzjoni ta' Malta laqgħet bil-ferħa l-aħbar li Hija, wara l-ewwt tal-ghażiż missierha Ġorġ VI laħqet floku fis-saltna tar-Renju Unit ta' l-Ingilterra. U wisq iktar meta saret taf kemm Malta fil-ġranet taċ-ċelebrazzjoni ta' l-Inkronazzjoni tagħha, uriet minn qalbha l-ferħ tagħha b'sinjali ta' l-isbah tiżjin xieraq u b'simboli ta' ġibda u qima l-aktar kbira b'xewqat ta' riżq għas-saltna tagħha.

Ir-Regina Elizabetta mhux l-ewwel waħda mill-familja rjali Ingliża li ġiet iżżur il-gżira, lanqas tagħha hija l-ewwel tifikira li għandna tal-ghożża li l-familja rjal Ingliża għandha lejn din id-daqsxejn ta' gżira, li, bħal ma kien stqarr darba Alfonsu Re ta' Spanja fl-1427, tista' titqies bħala waħda mill-gawhriet għeżież tal-Kuruna Imperjali. Wara ż-żjara tar-Regina Armla Adelaide, l-ewwel waħda mir-renjanti li kienet ġiet Malta mis-seklu ħmistax, u li damet fostna ma' l-erba' xhur (1838-1839) sħab, kienu ġew iżuruna hawn Malta, tista' tghid, il-membri kollha tal-familja rjali, sew bħala servizz navali kemm bħala kompliment diplomatiku, fosthom dawk kollha li telgħu sal-lum fuq it-tron tar-Renju ta' l-Ingilterra, barra mir-Regina Vittorja. Għad hawn min ijtakar sewwa lir-Re Dwardu VII, sew bħala Fizzjal tal-baħar kemm bħala Prinċep ereditarju u kemm bħala Re fiż-żjajjar tiegħu ta' l-1903, meta għoġbu jagħti t-titlu tal-"King's Own" lir-"Royal Malta Regiment" u qiegħed l-ewwel ġebbla tal-"Breakwater", meta fl-1909, kien ġie mar-Regina Alessandra, martu, ma' l-Imperatriċi Federovna tar-Russja, u mal-Prinċipessa Vittoria, u personalment żejjen bid-Dekorazzjoni tal-Kavaljerat ta'

l-Ordni Vittorjan (K.C.V.O.) lill-Arċisqof Pietru Pawlu Pace; u meta darb'ohra kixef il-bust ta' Sir Adrian Dingli, il-Mall; għad hawn min jiftakar lir-Re Ġorġ V meta kien għadu fizzjal fuq il-bastimenti tal-gwerra, diehel u ħiereġ fil-port ta' Malta (1885); fl-erba' snin li kien bahħar hu għadda l-aħjar ta' żgħożitu hawn Malta. Huwa kellu hawn miegħu, lil zijuh id-Duka ta' Edinburgu mad-Dukessa, martu, iż-żewġ prinċipessi, ulied zijuh, u r-Regina tar-Rumanija magħhom, il-Prinċipessa Lwiża ta' l-Ingilterra u l-Prinċipessa Alessandra, li fil-bidu tas-sena 1887, thennew bil-festi li sarulhom hawnhekk, u bil-mogħdijiet taż-żmien li kellhom dawn il-membri ta' familji rjali: pranzijiet fil-Palazz tal-Gvernatur, mixegħla, daqq, tiġrijiet u loġħob il-Marsa. Dik il-ħabta d-Duka ta' Edinburgu kien Kap Kmandant tal-Flotta tal-Mediterran u għalhekk kien ġie joqgħod hawn Malta, fejn twilditlu tifla li kien semmieha Melita, b'tifkira tal-gżira ta' Malta. Tifkira ohra għażiża tar-Re Ġorġ V hija dik ta' meta kien għadu Duka ta' Cornwall u York. Kien għall-ħabta ta' din iż-żjara tiegħu meta x-Xirka ta' l-Arti, Xogħlijiet u Kummerċ kienet waqqfet Wirja ta' l-aħjar xogħlijiet ta' żmienna u ta' żmien il-qedem fil-Palazz Industrjali (Palazz Xara) ta' quddiem il-Knisja ta' San Gwann fejn dari kien hemm il-Mużew u dan l-aħħar l-Uffiċċju ta' l-Ilma u Dawl Elettriku. Fil-Wirja li nfethet fis-26 ta' Marzu, 1901, id-Duka u martu stagħgħbu kif fi gżira hekk ċkejna setgħu jingabru hwejjeġ hekk sbieħ. Din il-Wirja holgot wara l-Mużew ta' l-Antikitajiet ta' Malta li fiha ngabru dawk l-oġġetti kollha tal-ħajja u industrja ta' l-ewwel ġnus li għammru fil-Gżira u tal-ġnus l-oħra kollha sa żmien ir-Rumani. Dan sar bit-ħabrik tal-Gvernatur Grenfell li kellu wisq għal qalbu l-ġieħ u t-tifkirijiet storiċi ta' Malta.

Żjajjar ohra li kellna minn membri tal-Familja Rjali ta' l-Ingilterra huma, tista' tgħid tal-bieraħ, Fosthom infakkru dik tar-Re Dwardu VIII, li meta kien għadu Prinċep, ġie hawnhekk flok missieru Ġorġ V, u fetax il-Parlament Malti, kif ukoll iż-żjajjar li kien għamlilna huħ Ġorġ VI, missier il-maħbuba Regina tagħna tal-lum, fosthom l-aħħar waħda, li kienet fiż-żminijiet ħorox u perikulużi ta' l-aħħar gwerra, li ma nistgħux ma niftakrux fiha. bl-akbar għożża u qima lejn dak ir-Re li garrab mat-toqol tas-Saltina tiegħu mxerrda ma' l-artijiet kbar ta' l-erbat irjieħ it-twegħir aħrax ta' l-aħħar Gwerra li fiha Malta kellha l-akbar sehem fl-at-

takki ta' l-ajru mill-ghadu u, għalhekk, bil-ħaqq kollu għoġbu jzejjinha bid-Dekorazzjoni tal-“George Cross”.

Aħna, madankollu, bħalma għożżejna ż-żjajjar tar-Renjanti ta' qabel li swew ta' bosta ġid biex żammew sħiħa r-rabta ta' fedeltà u ftehim bejn il-Kuruna Inġliża u l-Maltin, hekk ukoll nibqgħu nġożżu wisq iżjed iż-żjajjar tar-Reġina Elizabetta f'dawn il-Gżejjer, issa iktar u iktar li fl-Inkronazzjoni tagħha kellha l-pjaċir niehdu sehem hekk kbir u ta' ġieħ fost in-nazzjonijiet l-oħra tad-Dominji u Kolonji Inġliżi, u li nħossu kliemha jidwi fil-qalb tagħna, jistqarr quddiem Alla u l-Bnedmin li bil-ghajjuna tas-Sema Hija bihsiebha ssaltan bil-ħaqq u bis-sincerità għall-ġid tas-sudditi tagħha kollha, jiġifieri wkoll ta' Malta u l-Maltin—għax għalkemm Malta hija l-iktar ċkejna fost l-artijiet l-oħra li qegħdin taħt il-ħarsien tal-Bandiera Inġliża, hija waħda mill-egħżeż ġawhrjet fil-Kuruna fuq ras ir-Reġina tagħna Elizabetta, li Alla jibqa' jżomm idejha fuqha, u jseddaqha fir-rieda tajba tagħha għall-ġid ta' Pajjiżha u ta' l-Imperu.

M A D R I G A L E

Lil wieħed Saċerdot Karmelitan

f'egħluq il-hamsa u għoxrin sena ta' l-Ewwel Quddiesha tiegħu.

Ta' BENEDITT M. CARUANA, O.CARM.

Bil-ħlewwa tal-għasel li jqattar

Minn fommha sejhitlek Marija,

Għax riedet l-imħabba fik tkattar

U t-tjieba: kont għadek tarbija;

U b'qalbek mixgħula bil-ħrara

Wegibtha li tibqa' ma' dwarha.

N'hin fommok imliet bl-għerf u s-sewwa(*)

Hi tatek f'idejk l-Iben tagħha

Biex qalbek, fi ġmielu, bil-ħlewwa

Titfawwar, bil-hegġa, bis-sabħa:

Ġesù, kif ilqajtu f'idejk,

Tak bewsa ta' sliem fuq ħaddejk.

U baqgħet din l-għaqda sabiħa

Kull sena, tul hamsa u għoxrin,

Issawwab ġo qalbek il-fwieħa

Tal-balzmu u l-inċens imħalltin;

U jalla hekk tibqa' tithenna

Tul għomrok b'dil-fwieħa tal-Ġenna.

(*) Cfr. Malach. II, 6, 7.

IL-MEWT TAL-KANONKU

DUN GMMARI FARRUGIA

Fil-31 tax-xahar ta' Mejju li għadda, il-Kanonku Dun Gammari Farrugia, għalaq għajnejh għalkollox, meta junejn qabel kont tarah diehel il-Belt għal fil-għaxija wara sigħat shaħ li jkun għadda l-Knisja jaqdi d-dmirijiet tiegħu ta' saċerdot, li baqa' jaq-dihom bir-reqqa kollha għall-bżonnijiet tar-ruħ tan-nies tal-Parroċċa tal-Hamrun, fejn kien ilu jgħannmar minn xi snin wara l-aħbar gwerra. Fil-funeral li saru l-Birgu "Il-Għaqda" kienet rappreżentata mill-membri tal-Kunsill Dr. A. Buttigieg, B.A., LL.D.

Ma kienx ilu blief xi ftit xhur minn mindu f'għeluq is-sittin sena tas-saċerdozju tiegħu, Alla għoġbu jsejjaħlu fi hdanu u jifridu minn fost il-bnedmin. Fl-aħbar harġa ta' "IL-MALTI" bhala tifkira ta' lik l-okkażjoni hekk solenni u għażiża aħna, għall-qima li għandna lejn il-persuna sagra tiegħu bhala wieħed mid-dekani tas-saċerdoti Maltin, kif ukoll Lejh bhala wieħed mill-eqdem membri tal-"Għaqda", ġibna mal-fotografija tiegħu, il-kliem sabiħ li hu kiteb u stampa u qassam lil hbiebu fejn Hu fost l-espressjonijiet ta' radd ta' hajr lil Alla għall-grazzja hekk kbira kien qal: "Mal-milja ta' dawn is-sittin sena, rajt jinfew bhala imsiebaħ li xxuttalhom iż-żejt, il-hajja ta' dawk kollha l-hbieb fis-Saċerdozju u ta' dawk li fis-sena 1892 ixxierku mieghi fuq l-ARTAL tal-Kbir Alla, u l-lum, bqajt waħdi: l-inqas wieħed denn, fosthom". U hekk il-musbieħ ta' hajtu, bhala dak ta' shabu, kellu jinfetu wara li s-Sema tah il-grazzja li jkompli l-missjoni tiegħu għal żmien twil ta' l-fuq minn Sittin Sena li f'għeluqhom, flimkien ma' hbiebu, Huwa kellu x-xorti, jifraħ għall-aħbar darba u jrodd hajr lil Min għoġbu jxidd il-Persuna tiegħu fuq l-Artal Inqaddes ta' l-Akbar Sagrificju għas-salvazzjoni tal-bnedmin tad-Dinja.

Dun Gammari Farrugia, wieħed mill-eqdem Membri Akkademici tal-"Għaqda", kien u jibqa' wieħed mill-isbaħ figuri li żejnu l-paġni ta' l-Istorja ta' l-istess "Għaqda", għall-ġid li rat minnu sew bhala kontributtur f'"IL-MALTI", kemm ukoll bhala membru benefattur. Hu kien ta' għajnuna kbira sew meta ssieheb mal-membri f'kull intrapprezza tal-"Għaqda", kunderti, laqgħat akkademici u bżonnijiet oħra, kemm ukoll meta għoġbu jilqa' go daru lir-Reverendu C.L. Dessoulavy, Membru Onorarju

u Korrispondent tal-“Għaqda”, li għoġbu jiġi hawn Mala biex iko lu l-pjaċir jiltaqa’ magħna u jagħti wkoll xi konferenzi.

Xi xahrejn ilu, bhala tifikira tal-għozża tiegħu għall-“Għaqda”, donnu għax kien jaf li kien riesaq għalih il-waqt li jinfired minna, huwa għoġbu jhallilna rikordju sabiħ u mhux inqas għażiż minn hwejjeġ oħra li hallielna f’“IL-MALTI”, bil-kitba tiegħu—u dan hu r-ritratt tiegħu, imdawwar bi gwarniċa indurata, li l-membri jistgħu issa jaraw imdendel ma’ xi oħrajn fid-Dar tal-“Għaqda” u biex b’hekk jibqgħu jiftakru fib bhala wiehed mill-aqwa u l-eqdem hbieb tal-“Għaqda”. Nitolbu għalih.

a. c.

RAPPORT TA’ L-EZAMINATURI FUQ IL-KONKORS TA’ ESSAYS DWAR MALTA U L-INKORONAZZJONI TAL-MAESTA’ TAGHHA R-REGINA ELIZABETTA II

GHALL-KONKORS ta’ Essays imniedi mill-Kumpannija tar-Rediffusion bil-għajnu u l-kooperazzjoni tal-“Għaqda tal-Kittieba tal-Malti”, daħlu 31. Sitta minnhom ġew maqluġha ’l barra mill-konkors, wiehed għax l-essay kien bl-Ingliż, iehor għax kien poezija, iehor għax ma laħhaqx in-numru ta’ kliem kif inhu mitlub fir-Regulamenti tal-Konkors u t-tlieta l-oħra għax bagħtulna isimhom u l-indirizz mhux magħluġin f’envelop għalihom.

Il-lisieb ta’ dan il-Konkors kien sabiex il-kittieba tagħna jagħtu espressjoni letterarja lis-sentimenti tagħhom dwar Malta u l-Inkronazzjoni tal-Maesta’ Tagħha r-Regina Elizabetta II.

Il-Gurija, wara li stħarrġet bir-reqqa x-xogħlijiet li ntbagħtu, thoss li għandha tisser il-fehma illi, fil-bieċa l-kbira ta’ l-essays, il-livell letterarju ma kienx għoli. Hafna wrew illi ma jafux x’inhuma l-kwalitajiet letterarji li jiffurmaw l-essay; oħrajn urew li ma jafux ihaddmu l-immaginazzjoni tagħhom fuq sugġett hekk profund u interessanti; oħrajn qabdu u għamlu traduzzjoni minn ktieb ta’ l-Istorja ta’ l-Ingilterra waqt li nqatgħu għal kollox mit-tema prinċipali, jiġifieri Malta u l-Inkronazzjoni; u oħrajn għamlu katalgu shiħ tal-festi u ċelebrazzjonijiet li għadhom isiru hawn Malta.

Jidher illi l-bieċa l-kbira ta’ dawk li daħlu għal dan il-Konkors ma għandhomx dik il-baži kulturali shiħa li tagħti lewn, qawwa u hajja lill-kitba, u lanqas ma għandhom dik is-sensibiltà meħtieġa li ġġgħalhom jinterpretaw b’sens fin il-ġrajjet li rabtu ’l Malta mar-Regina Elizabetta II.

Iżda din il-kritika l-Gurija mhix qed tagħmilha għal tlieta mill-essays li fuqhom ser tikkomenta aktar ’il quddiem.

Is-sistema ta' eżami li fuqu mxiet il-Gurija kien: Ideat u immaġinazzjoni; oriġinalità u rabta artistika fit-trattament tas-sugġett; stil u senġha tal-kelma.

Kitba tajba tingharaf mill-kwalità ta' l-ideat li l-kittieb jagħraf jagħti lix-xogħlijiet tiegħu, bħalma wkoll mill-immaġinazzjoni li biha jittrasforma l-habitijiet u s-sentimenti tiegħu u jagħtihom libsa li ssebbahhom u, għahekk, jingħogħbu aktar. Izda ma' l-ideat u l-immaġinazzjoni, l-awtur irid jagħraf jagħti trattament oriġinali lis-sugġett, trattament li fih tinnaħss qawwiya l-personalità u l-individwalità tiegħu ta' kittieb.

Ma' dawn il-kwalitajiet li huma mill-izjed essenzzjali fit-tiswir ta' l-essay, il-Gurija qieset ukoll l-istil u, ma' l-istil, is-senġha tal-kelma. F'ha-na mill-essays l-istil hu dgħajjef, ma fihx dik il-qawwa u dak il-gmiel letterarju li jorqom u jsebbah l-ideat, u l-kelma u l-idjoma Maltija bosta drabi huma ngebbda u bla haġġa. Dan juri f'ha-na mill-kittieba nuggas ta' esperjenza, ta' kultura u ta' taħriġ fil-kitba ta' l-essays. Izda dan ma jghoddx għall-essays ta' "Pertinax", "Red, White and Blue" u "Coeur de Malte" li għandhom stil konciż, mexxej, maħdum bis-senġha wisq aħjar minn ta' l-oħrajn.

Il-Gurija, wara li studjat bir-reqqa l-kwalità ta' l-essays li ntbagħtu għall-Konkors, iddikidiet li l-premijiet jingħataw kif jidher hawn taħt:

L-Ewwel Premju: Pertinax: Gużè Orlando Smith, 167, Br'tannia Street, Valletta

It-Tieni Premju jinqasam bejn: "Red, White and Blue": Gorg Stevens, 51, Triq Bormla, Raħal il-Gdid; u "Coeur de Malte": Gużè Ghigo, Assumption House, St. Monica Str., Paola.

"Pertinax" iħaddem l-immaġinazzjoni fil-metodu u l-iżvilupp tas-sugġett. Effettivi ha-na l-introduzzjoni u l-konkluzjoni, L-awtur jidhol fil-profondità ta' sugġett, għalkemm fuq it-tema prinċipali seta' dahal f'tit aktar kmieni. Il-kelma Maltija jaf iżewwaqha u biha jagħti l-ilwien tal-fantasija li joghħbu ilu. Imma seta' kien inqas sentenzjuż.

"Coeur de Malte" għaraf b'immaġinazzjoni tajba jdahhal u jnaqqax grajjiet storiċi, għalkemm seta' jorbothom b'loġika aħjar. Certi riflessjonijiet kienu oriġinali ha-na. Seta' wera qawwa akbar fl-introduzzjoni kemm ukoll fil-konkluzjoni. L-istil hu maħdum tajjeb b'kelma sempliċi, ċara u mexxejja.

"Red, White and Blue" tana ideat maħsuba u mfisra tajjeb. Ir-rabta ta' Malta u l-Inkronazzjoni hi maqluġha bis-senġha. Izda l-awtur ma żammx dejjem is-serjeja u d-dinjità ta' l-ideat meta fit-tieni parti ta' l-essay waqa' f'enumerazzjoni ta' ċelebrazzjonijiet f'Malta.

L-istil hu tajjeb, għalkemm waqtiet niltaqghu ma' kostruzzjoni f'tit iebsa. Il-kelma hi mżewqa u minguma.

Il-Gurija hi tal-fehma illi f'tit huma dawk li huma mrawma biżżejjed fis-senġha tal-kitba u fil-qari ta' awturi Maltin u barranin. Biex wieħed jikteb tajjeb, jeħtieġ li jkollu studji profondi ta' letteraturi barranin u għandu jzomm dejjem f'moħħu illi mhux il-kwantità li tiswa, imma l-kwalità.

H A B B E J T

Ta' VINCENT UNGARO

Habbejt,
 Habbejt bla tmiem;
 Habbejt lil min għożżejt
 B'imħabba saf'ja u shiha.
 Habbejt
 Bla nissilt kliem,
 Habbejt bla qatt ma wrejt
 Kemm qalbi sfat mistrieħa.

Ta' kuil fl-ghaxija, waqt li x-xemx hanina,
 Tisreg sabiha, shuna, u hamrana,
 Tlewwen b'ilwien tad-deh'b, fidda, rubini,
 Twahhad guf is-smewwiet mal-mewg kaħlana
 Fuq xefaq il-Punent, nittajjar b'moħħi,
 Nitwahhad jien ukoll f'dawk l-ilwien sbieħ
 Inħalli l-art warajja. ninsa d-dinja
 U għhib wahdani fuq gwenħajn ir-riħ.

Merfugh 'il fuq min-nies, 'il fuq min-niket,
 'Il fuq mill-mard u l-biki ta' l-iitiema;
 Warajja l-għawg u l-qerq ta' wirt il-bniedem
 Quddiemi farag, serħ il-moħħ, u sliema,
 Warajja l-hajja nofsha dell u ħiemda
 Mahkuma go fi-istar tad-dlamijiet,
 Quddiemi dawl ix-xemx bil-qajla niezla,
 'Li fuq minn rasi l-kwiekeb tas-smewwiet.
 Merfugh 'il fuq, imbewwes miż-żefiri
 Li jizfnu wara x-xemx, ħief u daħkana,

Merfugh bejn is-smewwiet u l-art, nintilef
 F'holm in-nghas, nara quddiemi sultana
 Kollha bjuda: F'rasha kuruna kwiekeb
 B'ħames ponot, riġlejha qamar kbir
 Fiddieni jirfsu, haddejha dawl in-nar
 W għajnejha sbieħ u kbar minn lewn in-nir.

Nofftejha mili-qrolliet jisirqu l-hmura,
 Nuxitha deheb is-sbul tisraq id-dija,
 Hlewwa taz-zokkor, fommha jnixxi l-ghasel,
 Wiċċha bil-ferħ ifur bħal ta' tarbija,
 Miġluf fis-seber ta' did-dehra sbejha,
 Qalbi tintilef tara dan il-ġmiel.
 Inbexxaq fommi biex illissen kelma
 'Ma lesieni jtemtem, jeħel u jidbiel.

Tkellmet u qalet b'liema mħabbā thobbni—
 'Thobbni bla tarf, thobbni b'imħabba sħiħa,
 Ghaxqitha ssib fi mħabbti, fi-qalb tiegħi
 Bis-safa tfur bħal ġilju kollu fwieħa,
 'Thobbni meta tarani safi, niedem,
 Mill-ħtija ta' l-imghoddi, tad-ħnubiet,
 Magħha thaddanni koliha mħabba safja
 Li f'qalbi tuissel l-hena tas-smewwiet.

U wegħ'dtha b'qalbi li nħarsilha kliemha,
 Li nhobbha b'moħħi, b'ruħi, b'kull ma nagħmel:
 Tlabtha tharisni kontra qerq il-ħażen,
 Tlabtha li minni bniedem tajjeb tagħmel.
 Wegħ'dtha li nżurha ta' kull fil-ghaxiħa
 Qabel ix-xemx tistrieħ wara l-gholjiet.
 Wegħ'dtha li nżurha meta l-hemda tidwi
 Mat-tokki sbieħ ta' l-Ave Marijiet.
 Habbejt,

Habbejt bla tmiem;
 Habbejt lil min għożżejt
 B'imħabba safja w sħiħa:
 Habbejt bis-sliem
 Stennejt lil min habbejt
 U qalbi sfat mistrieħa.

II-Battaljun ta' Birkirkara fi Żmien I-Imblokk tal-Francizi

Ta' GUŻE' GATT

BHALMA jafu hafna, meta l-Maitin qamu għall-Francizi, fl-1798, l-urhula għaqqdu l-Battaljuni tagħhom, biex, mhux biss jieqfu lil dawn, imma biex ukoli ikeċċuhom minn hawn. Fuq dan inkiteb hafna. Għax ma tiftaħx ktieb li jikkellem dwar grajjietna u ma jsemmix x'għamlu niesna fis-sentejn li imblukaw lill-Francizi fl-ibijiet. Izda fuit, jew xejn, il-kittieba għar-tu għidulna kif dawn il-Battaljuni kienu mgħaqqda u mqassma, jew f'liema naha kelhom sehem sewwa xi whud minnhom.

Fost it-tagħrif li sibna, dwar dawn il-Battaljuni, ġie f'idejna dak li għandu x'jaqsam ma' ta' Birkirkara. Għalhekk sa nitkellmu fuq dan. Izda, qabel xejn, irridu ngħarrfu, li bi nsiebna nhalu barra dak ix-xogħol kollu li għamel dan il-Battaljun ma' tul l-imblokk, billi l-hidma tiegħu, bħalma għedna, tista' tgħid, li magħrufa minn kulhadd. Meta, sa nitkellmu biss fuq kif kien magħmud u mqassam, u xi ntietef oħra li għandhom x'jaqsmu miegħu.

IS-SULDATI FUĊILIERI

Il-Battaljun ta' Birkirkara kien iffurmat mill-Fuċilieri, dawk is-suldati li l-lum ngħidulhom Fanterija, u mill-Arcilieri. Dawn, ma għandniex xi ngħidu, kienu aktarx kollha voluntieri, bħalma hekk ukol tal-Battaljuni l-oħra.

Meta, fl-1800, spiċċa l-imblokk, instab li s-suldati Fuċilieri li hadu sehem ma' tul iż-żmien ta' sentejn li dam l-Assedju bla qatt ma te'qu l-armi, kienu b'kollox 402, iżda ma' dawn hemm maghduda tnejn li te'qu erba' xhur qabel.

Il-kap tal-Battaljun ta' Birkirkara tal-Kamp tal-Għargħar u ta' madwar, kien Ċensu Borg (Brared). Warajh, it-tieni fil-kmand, Dr. Leopoldu Bernard.

Magġur tal-Kamp, Ċikku Borg. Aktarx hu Ċensu.

Ajġutant Magġur, Ċikku Pace.

Kappillan, Patri Majjistru Fra Ġużepp Micallef, ta' l-Ordni tal-Minuri Konventwali ta' San Franġisk.

Kirurgu, Dr. Toni Casha (1).

(1) Dari t-tobba kienu mqassma f'zewġ għamliet: Fiziċi u Kirurġi. Ta' l-ewwel għall-kura tal-mediċina. L-oħrajn għall-qtugħ, feriti, eċċ.

Provditur tal-Kamp, Censu Calleja. Assistent tiegħu, Gannri Pace.

Prim Skrivan tal-Battaljun, Gużè Onofrio. Skrivan ta' warajh Natu Micallef.

Il-Battaljun ta' Fuċilieri kien imqassam f'erba' Kumpanniji.

L-ewwel Kumpannija, li b'Kaptan tagħha kellha lil Gużè Scicluna, kien fiha 7 Surgenti, 7 Kapurali u 77 suldat.

It-tieni, Kaptan l-Imghallem Ċikku Sammut, 7 Surgenti, 7 Kapurali u 76 suldat.

It-tielet, Kaptan Nazju Cutajar, 7 Surgenti, 7 Kapurali u 72 suldat.

Ir-raba', Kaptan Pietru Camenzuli, 9 Surgenti, 9 Kapurali u 85 suldat.

Dan il-Battaljun, bħalma rajna, kien imghaqqad regolari sewwa. Terga', kellu sal-Banda tiegħu, ta' 14-il Tanburlin.

Surmast tal-Banda, Toni Malfiggiani. Tanbur Maġġur, Gużè Psaila, Tanburlini: Toni Mizzi, Wiġi Galea, Censu Manini, Censu Muscat, Pupul Pace, Toni Arrighi, Ċikku Mizzi, Toni Bonnici, Gużè Serena; Rajmondu Arrighi, Wiġi Bonnici, Gużè Ganau. Ganpatist Decelis, Ċikku Sciberras u Saver Neverin.

Mela, il-Fanterija kienet imghaqqda minn Kap tal-Battaljun; 14-1 Fizzjal; 32 Surgent, magħdud uko:l magħhom il-kap tal-Banda u t-Tanbur Maġġur; 30 Kapural; u 325 suldati u tanburlini. B'kollox, bħalma għidna, iġibu l-ghadd ta' 402.

Iżda, meta wiehed ighodd l-ismijiet tal-Fizzjali, isib 13, flok 14. L-iehor, li jidher inniżżel żejjed, ma sibniex l-isem tiegħu miġjub ma' dawk li semmejna aktar lura.

Dawn is-suldati Fuċilieri swew lill-Gvern Malti, ma' 1-4 soldi u habbtejn ir-ruħ kuljum.

IL-KANUNIERI

Is-suldati Kanunieri, dawk li l-lum huma magħrufa bħala Artillieri, li kienu jagħmlu sehem mill-Battaljun ta' Birkirkara, sibniehom imqassma kif sa ngħidu.

Kaptan ta' l-Artillerija u tal-Kamp, Ċikku Borg.

Il-Batterija ta' Kemmuna kienet b'9 ambreżuri u maħżen kbir. Kap tagħha, Ganni Fenech. Jieħdu hsiebha 3 Surgenti, 3 Kapurali u 22 Kanunier.

Batterija ta' 'Ghar id-Dud'. Kap Anġlu Aquilina; 2 Surgenti, 2 Kapurali u 15-il Kanunier.

Barra dawn li semmejna, fl-inhawi ta' tas-Sliema, kien hemm imqasma tliet Batteriji oħra, taħt il-harsien tal-Battaljun ta' Birkirkara. Bħaia kap Bombist tagħhom it-tlieta nsibu il Cikku Busietta.

Kap ta' l-ewwel Batterija, Salvu Azzopardi; b'2 Surgenti, 2 Kapurali u 6 Kanunieri. Tat-tieni, Silvestru Casha; 2 Surgenti, 2 Kapurali u 8 Kanunieri. It-tielet, Gużè Calamatta; 2 Surgenti, 2 Kapurali u 8 Kanunieri.

Waħda minn dawn it-tliet Batteriji kienet f''Ta' Mrabat'', b'4 murtali tal-bomba. Maħżen taħt l-art, li jesa' 100 ruħ, u iehor fuq li jistgħu joqogħdu fih 20 Artillier, it-tnejn mibnija troll di bomba.

Oħra f''Tax-Xini'', imghammra b'kanuni ta' 18. Izda, l-obra li tonqos, ma sibniex fejn kienet.

Terga', f''Tal-Gharghar'', kien hemm Batterija wkoll. Kap Pawlu Pullicino, 2 Surgenti, 2 Kapurali u 15-il Kanunier. Din kienet imsejha "It-Twila". Armata b'5 kanuni tat-18, Maħżen taħt l-art, mibni troll di bomba, u jesa' 100 ruħ. Fuq din giet intelia' tperper, għall-ewwel darba f'Malta, il-bandiera Ingliża. U fl-aħhar insibu Ridott, armat b'kanun tat-18, fi "Sqaq Kappara". 2 Surgenti, 2 Kapurali u 8 Kanunieri. Ma jissemmiex li kel u xi kap għaliġ, bħall-Batteriji l-oħra. Għal mal-Batteriji li semmejna, kien hemm 3 Surgenti Gwardjani tas-Sengħa, li jfhem fl-Artillerija.

B'kollox, nies fl-Artillerija riedu jkunu 8 Fizzjali, 18-il Surgent, 15-il Kapural u 82 Kanunier, li jilhq u l-għadd ta' 123. Izda, meta tniżżel it-total tagħhom, issemmev li kienu 17-il Surgent, wiehed minhom kien imballas mill-E.T. il-Gvernatur; 14-il Kapural, u 83 Kanunier, wiehed minn dawn ma serviex iż-żmien kollu ta' l-imblokk.

Is-soldati ta' l-Artillerija kienu jiswewlu lill-Gvern Malti 5 soldi u 10 habbiet kuljum ir-ruħ, jigifieri sold u 8 habbiet aktar minn dawk l-oħrajn tal-Fanterija.

NIES TAS-SENGĦA U L-BARRANIN FIL-BATTALJUN

Barra l-Fuċilieri u l-Kanunieri, għall-htieġa tal-Battaljun ta' Birkirkara, kien hemm ukoll xi nies tas-sengħa, u oħrajn għall-qadi tiegħu kif sa nsemmu.

Haddieda għas-servizz ta' l-Artillerija: l-imghallem Pawlu Said u l-lavrant Nazju Bonett.

Armiera: Censu Cachia u Mikiel Carbon. Dan ta' l-aħħar għamel 8 xhur biss fis-servizz.

Diretturi tal-ħażna tal-porvli: Dun Frangisk Sammut u Mikiel Vassallo.

Niko Falzon, Buttar.

Salvu Zammit, Kurrier.

Toni Debono, Gwardjan tal-mumizzjon tal-gwerra.

Censu Zammit, għall-Artillerija.

Cikku Mangion (ma jissemmiex x'kien jagħmel).

Imbagħad, għall-qadi ta' kull ktiegħa oħra li tinqala', insibu li Censu Sammut, Stiefnu Camenzuli u Censu Psaila. Xi wħud minn dawn li semmejna kienu jaħdmu fil-porvli u hwejjeg oħra meħtiegħa għall-Artillerija: ngħidu aħna skartoċċi għall-azzarini u għall-kanuni, spoletti tal-kanuni u suffarelli ta' l-ajru għas-sinjali ta' bil-lejl.

Mela, il-Battaljun ta' Birkirkara ma' tmiem l-imblokk tal-Francizi, insibuh li spiċċa mgħaqqad minn dawra ta' 537 ruħ. U, kif għedna, kellu organizzazzjoni daqs rigment regolari minn tal-lum.

Bħalma rajna, il-Battaljun kien mitfugh wahdu fuq medda gmielha sewwa ta' art, biex jilqa' l-assalti li l-Francizi setgħu jagħmlu mill-Forti Manoel u mill-Forti Tigné. Terġa', biex iħares kull ċaqliqa li setgħet issir mill-Francizi, inbena ħajt ta' 200 qasba tul, b'ħamest ixbar wisa', u b'25 gardjola għall-għases, biex, minn warajh il-Battaljun ta' Birkirkara jilqa' u jreggħa' lura dawk il-Francizi li jithajru joħorġu mill-bejta ta' fejn kienu mdawra mill-Maltin.

Biex jirnexxi f'dan il-ħsieb, il-Battaljun ma setax ma jhad-danx fih dak l-għadd ta' nies li semmejna. Għalhekk ikollna naħsbu li dak ta' Birkirkara kien l-akbar wieħed fost sħabu l-oħra. Ukoll il-Banda tiegħu tidher li kienet ta' għadd iżjed minn ta' l-oħrajn. Bħallikieku, il-Battaljun ta' l-Imdina ma kellux għajr 4 tnabar biss.

Iżda, għalkemm il-Battaljun kien iġib l-isem ta' Birkirkara, insibu li n-nies tiegħu ma kinux kollha minn dak il-pajjiż. Tassew li fl-għadd ta' 537 ruħ li tajna, ma sibniex minn fejn kienu; imma, minn barra dawk, kien hemm 754 ruħ oħra li servev fil-Battaljun, għal xi żmien, ma' tul is-sentejn ta' l-im-

blokk. Dawn ma baqgħux sa l-aħħar imhabba xi mewt, mard, jew għax telqu meta tnaqqsu xi nies mill-Battaljun, inkella għal xi haġ'ohra. U billi f'dana l-għadd ta' l-aħħar, jissemmew kollha minn fejn kienu, naħsbu li hekk ukoll kien hemm il-barranin ma' dawk li ma jingħadx minn fejn huma.

L-inqas li kien hemm suldati fil-Battaljun, minn Għawdex, H'Attard, u n-Naxxar, billi ma nsibux imsemmi għajr wiehed biss minn kull banda. Wara jiġu ta' Hal Luqa u l-Birgu, 3 minn kull naħa. Imbagħad Bormla, 8; l-Isla, 10; Mosta, 13; u l-Furjana, 18. Izda, l-aktar li kien hemm mill-Belt, billi l-għadd tagħhom laħaq 77 ruħ.

Mela, għal kull wiehed barrani. insibu sitta minn Birkirkara. Terġa', dan jagħtina x'naħsbu li aktarx li f'kull Battaljun kien hemm ukoll il-barranin, l-izjed minn ta' l-ibliet.

RIGAL MILL-INGILTERRA LILL-MALTIN

Fit-3 ta' Diċembru 1803, harġet tagħrifha mill-Gvernatur, fejn tgħid, li mal-hafna benefiċċji li r-Re ta' l-Ingilterra għogbu jagħti lill-poplu Malti, irid iżid ukoll rigal ta' 167,000 skut, bi hlas tal-hila li wrew il-Maltin fil-hidma li għamlu, meta qabdu l-armi biex jaqbzu għal arthom, ma' tul l-imblokk tal-Franċiżi. U billi dawn il-flus ġew imħollija fi hsieb il-Gvernatur, biex iqassamhom hu, ma riedx li jibqa' xi hadd barra minn dawk li għandhom jedd għal sehemhom. Fuq hekk, fl-imsemmija tagħrifha, sejjah lil kull wiehed li jaf li ma hux inniżżel fil-listi li baġtu l-kapijiet tal-Battaljuni, biex imur is-Segreteerija tal-Gvern, fid-19 ta' Diċembru, u hemm jagħti ismu u x'servizz għame!, waqt li wkoll irid jagħti xhieda ta' dak li jgħid.

Billi għal din it-tagħrifha tqanqlu hafna li haħsbu li għandhom xi jedd, fil-11 ta' Diċembru hareġ avviz ieħor, fejn fisser min kel'u jieħu sehem mill-imsemmi rigal. L-ewwel ma jieħdu, dawk li waqt il-waqgħa ta' l-ibliet kienu għadhom fis-servizz militari. Dawk li fil-bidu serew fl-imblokk, u ġiebu ruħhom tajjeb bil-hila li wrew, waqt xi htieġa li nqalgħet, u wara mietu, jew mhux htija tagħhom li ma setgħux jissuktaw fis-servizz sa l-aħħar, jittiehed hsieb tagħhom, biex jieħdu xi haġa huma wkoll. Izda dawk kollha li, meta fettlilhom telqu minn rajhom mill-militar, ma jieħdu xejn.

Għall-bidu ta' l-1804 bdew jitqassmu l-flus tar-rigal li semmejna. In-nies tal-Battaljun ta' Birkirkara mhux kollha messhom xorta wahda. Dawk is-soldati li ma għamlux iż-żmien kollu ta' l-imblokk, hadu n-nofs ta' l-oħrajn li baqgħu sa l-aħħar. Fl-ewwel tqassima li saret, il-Kap tal-Battaljun ta' Birkirkara, Ċensu Borg, ha 700 skut. Hadu 50 skut kull wiehed: il-Maġġur tal-Kamp, Ċikku Borg; l-Ajjuant Magġur, Ċikku Pace; il-Provditur tal-Kamp, Ċensu Calleja; il-Prim Skrivan, Gużè Onofrio; it-tieni Skrivan, Natu Micallef; il-Kap ta' l-Artillerija, Ċikku Borg; il-Kap Bombista, Ċikku Busietta; u l-Kaptani tal-Fanterija, Gużè Scicluna, l-imghallem Ċikku Sammut, Nazju Cutajar u Pietru Camenzuli.

Ma' dawn li semmejna, insibu li hadet ukoll 50 skut, is-Sinjura Preziosi, armla tal-Kirurgu Toni Delicata, li, milli jidher, kien fil-Battaljun ta' Birkirkara qabel il-Kirurgu Casha. Il-Kappillan tal-Kamp, Patri Majjistru Fra Gużeppe Micallef, u l-Kirurgu Toni Casha, hadu 40 skut kull wiehed. Il-kapijiet tal-Batteriji: Ganni Fenech, Anġlu Aquilina, Salvu Azzopardi, Silvestru Casha, Gużè Calamatta u Pawlu Pullicino, messhom 35 skut kull wiehed.

Ma' dawn il-fizzjali, kaptani, eċċ., li semmejna, insibu oħrajn, li, billi ma għamlux iż-żmien kollu ta' l-Assedju, hadu anqas minn dawn ta' hawn fuq, bħalma sa nuru: Spiżja: Sa'vu Zammit, 30 skut; Kappillan Dun Franġisk Sammut, 20; Pawlu Bartolo, Sotto Provditur, 30; l-Imghallem Stiefnu Camenzuli, 25; l-Imghallem Ċensu Sammut, 25; u l-fizzjali: Pawlu Said, 25; Mikiel Anġ. Garci, 20; Mikiel Vassallo, 20; Gamri Pace, 30; u Ċikku Psaila, 35. Is-Surmast tal-Banda, it-Tanbur Maġġur u s-Surgenti kollha, kemm tal-Fanterija u kemm ta' l-Artillerija, li baqgħu fis-servizz ma' tul l-Assedju, messhom 30 skut kull wiehed. Il-Kapurali, 20. U s-soldati u t-tnabar, 15.

Dawk li fil-Battaljun ta' Birkirkara għamlu xi żmien biss, u ma sruktawx sa l-aħħar mhux htija tagħhom, kienu ta' liema grad kienu, minn Surgent 'il isfel, kollha hadu xorta wahda: 7 skut u 6 rbajja' r-ruħ. L-għadd ta' dawn, bħalma għedna iżjed lura, lahaq 754 wiehed. Fost dawk li hadu dan il-ħlas, insibu l-kurrieri, armiera u n-nies l-oħra tas-sengħa li konna tajna l-isem tagħhom iżjed lura. Insibu wkoll imniżżla xi wħud milli ġew iffucilati mill-Franċiżi fl-imsemmi għadd ta' 754.

Billi wara li sar dan it-tqassim ta' flus kien baqa' aktar, fl-10 ta' Marzu 1805, hareġ avviz iehor, fejn gharraf li sa jerrġgħu jitqassmu l-flus li fadal. Izda din id-darba ma kienx hemm differenza bejn dawk li servew fl-Assedju kollu u l-oħrajn li għamlu xi żmien biss. Minn Surġent 'il fuq, ħadu kollha 10 skuti kull wiehed, waqt li minn Kapural 'il isfel messhom 3 skuti u 3 rbajja'. Il-Kmandant tal-Battaljun, Ċensu Borg, ha 100 skut. Il-familji ta' dawk li mietu bil-gwerra, fl-ewwel tqassima ħadu 15-il skut u fit-tieni 3 skuti u 3 rbajja'.

Mill-flus li ġew mill-Ingilterra, il-Battaljun ta' Birkirkara messu seħmu ta' 16,444 skut u rbieghi. Wiehed biss ma ha xejn, minn dawk kollha li kienu fl-imsemmi Battaljun. Għal-anqas ismu ma sibnieh imniżżel imkien. Irridu nġhidu għal Dr. Leopoldu Bernard, li, bħalma konna għedna, kien jiġi fil-kmand wara l-kap ta' kulhadd, Ċensu Borg.

IT-TELF TAL-BATTALJUNI

Bħalma l-Battaljun ta' Birkirkara kien fih nies aktar minn kull Battaljun iehor 'i ha sehem fl-imblokk tal-Franċiżi, hekk ukoll naħsbu li l-għadd tal-mejtin tiegħu kien jisboq lil ta' l-oħrajn.

Dan il-Battaljun kien mill-ewlenin li tilef min-nies tiegħu, billi fl-ewwel ħarġa mill-Belt li għamlu l-Franċiżi, biex imorru jagħtu l-ghajjnuna lil shabhom ta' l-Imdina, fit-taqtigħa li sarret, il-Karkariżi regġgħu lura lill-Franċiżi lejn il-bejta tagħhom. Izda, fit-taqbida baqgħu mejta Ġanni Borg u Anġlu Mallia, it-tnejn minn Birkirkara.

F'sortita oħra li għamlu l-Franċiżi, li baqgħet tisseejjah 'il-kbira', billi dawn ħarġu b'xi tliet kolonna ta' suldati, u attakkaw f'daqqa lill-Maltin minn bosta bnadi, bla ma rnexxielhom il-ħsieb ta' rashom, għaliex sfaw imregġgħin lura b'telf kbir, il-Battaljun tilef tliet Karkariżi oħra: Ċensu Borg, Toni Uzzini u Ġanni Borg. Terga', ma' tul l-Assedju, insibu li ntilfu dawn: Ġamri Aquilina minn Birkirkara, miet b'fuċilata f'nagħsu, waqt li kien għassa f'"Ta' Garofalo"; Ġanni Vella, mill-Furjana, kien mar ma' oħrajn f'Marsamxett u ħelisha ħafif, izda miet fl-assalt li sar mill-għassa avanzata tal-Franċiżi f'tas-Sliema; Gużè Micallef, mill-Belt, miet b'fuċilata f'ġenbu; Saver Fiteni u Nazju Borg, minn Birkirkara, mietu fis-servizz b'xi tiri mill-Franċiżi; Gużè Micallef, minn Birkirkara,

kara, miet b'tir mill-Frañċiżi, waqt li kien għassa; Nazju Grech, mill-Isla, Surgent, miet b'fuċilata; u Gużè Grech, minn Birkirkara, miet b'kanunata fis-servizz.

Iżda, l-akbar telfa li garrab il-Battaljun ta' Birkirkara, kienet f'dik il-bieċa ta' Marsamxett, meta hafna Maltin, minn xi whud mill-Battaljuni, marru jistabbew f'xi mhażen tal-post li semmejna, biex, minn hemm jidhru għal għarrieda fil-Belt u jahbtu għal-Frañċiżi, kif hekk kienu miġfiegħa mal-Maltin l-oħra ta' ġewwa, fi-kongura li saret minn Kaptan Lorenzi u Dun Mikiel Xerri. Il-bieċa ma rnexxietx. Għax dawn inkixfu mill-Frañċiżi, waqt li kienu għadhom moħbija. U, fit-taħwida li nqalghet fid-dlam, xi whud baqgħu mejta fil-post. Il-Battaljun ta' Birkirkara tilef dawn in-nies mill-Belt: Toni Grech; Gużè Micallef, miet b'tir; u Matti Camilleri, li miet imqatta' b'cejjeċ mill-Frañċiżi.

Dawk li nqabdu hajjin, wara ġew iffuċilati mill-Frañċiżi. Mill-Battaljun ta' Birkirkara nsibu dawn li kienu mill-Belt, Fidiel Mizzi, Nazju Mifsud, Gużè Borg, il-Kanunier Pietru Quaracini, Bertu Curmi, Natu Buhagiar, Ġamri Azzopardi, Ġulju Manco u Wiġi Sciberras.

Min Birkirkara: Vitor Busuttil, Oikku Scerri, Ġanni Attard, Anġlu Attard, Gużè Ġiantar u Pietru Psaila. Mill-Isla: Ġanni Fosca, Luqa Gagliardo u Ġerardu Scarpetta.

U b'dawn l-34 Martri tal-Patruja li semmejna, sa nagħalqu dan it-tagħrif li ksibna u li għandu x'jaqsam mal-Battaljun ta' Birkirkara fi żmien l-Imblokk tal-Frañċiżi f'Malta.

KOTBA BIL-MALTI

GHALL-"MALTA HOUSE", TA' LONDRA

Ġejna mitlubin biex inhajru lill-awturi ta' kotba jew libretti bil-Malti u nies oħra jibagħtu xi kopji tal-pubblikazzjonijiet li għandhom żejda jew li jistgħu jiddisponu minnhom lil-Librerija tal-"Malta House" ta' Londra. Dawn il-pubblikazzjonijiet jistgħu jibagħtu għand is-Segretarju tal-"Għaqda", Triq San Kristofru, Nru. 18, il-Belt, Valletta. Dan imbagħad jieħu hsieb jibgħathom lill-"Malta House" b'mezz tal-"Public Relations Officer".

Meta Tlifthom

Ta' GER. AZZOPARDI

MISKIN, dik kienet i-abhar mixja li ghamel nhar il-festa tal-Qalb ta' Gesù, li f'dak iż-żmien kienet ġa ssir b'devoczjoni u pompa kbira f'rahal twelidi. Missieri, bhas-soltu, kien mar ikanta fuq l-orgni waqt il-Ghasar u bhala fratelli tas-Sagrament hu ha sehem fil-purčissjoni, u mbokka rih bil-kif. Dan ma kienx rih ta' bič-cajt għaliex sa tmint ijiem wara — nhar San Lwigi — hu kien mar għand Ana, li tul ghomru hu dejjem ghamel mili-ahjar biex jobduh, u ahna għaxart itfal sfajna ltiema u omni arma!...

Niftakar lil huti l-kbar igħidui, meta tfarfart, li kont noqgħod fil-bieb nistenna lit-'tata' gej mix-xogħol halli jerfagħni u ubusu u nbus xbieha tan-Nazzarenu, li kienet imdendla wara l-bieb ta' barra u li waqt li kienu bergin bih kelihom jifthuli t-tebut bi-x inbusu. Missieri ma kienx xi sinjur, kien haddiem bħall-kotra tal-bnedmin u ma keliu l-ebda sold fuq ir-rih. Huti l-kbar li kienu s-Seminarju kellhom iwarru l-vokazzjoni tas-saċerdozju u jmiddu għonqhom għax-xogħol biex iżommu 'l omni — li kienet saret qisha d-Duluri — u ilna. Hija Ninu mill-iskola sab ruħu ngħallem, lavrant, kaxxier u pjazzista, inma d-destin kien kiefer magħna. Il-hasda bikrija ta' missieri, il-hsieb kiefer ta' but vojti li jrid ilahħaq ma' familja kbira, it-tbiq ta' l-istonku li jgħib miegħu l-inkwiet nissel debbulizza li mwiežna b'komplikazzjoni ta' l-intern xeħtu lil omni f'qiegh ta' sodda.

Kien f'dan iż-żmien li hi hoimot li rat lil missieri f'karrozzin liebes sabih u kuntent wieqaf quddiem il-bieb u "Pawl", qalilha, "jien gejt għalik, qieghed kuntent hafna u rridek taqsam miegħi fil-hena kif qsamt miegħi fit-tbatija". "U t-ftal x'nagħnlu bihom Guž", wegħitu omni. "Issa mmorru weħedna u minn hawn u ftit iehor n'ehdu wieħed mič-čkejknin", u ma' dawn il-kelmiet hu għab minn quddiem għajnejn omni li stenbhet mifxula u kompliet għamlet f'qalbha. Ftit wara, sewwa sew fil-hdax ta' fil-għodu tal-hdax-il jum tal-hdax-il xahar tas-sena tal-Kongress OMMI — dik li tant ferħet bija fi twelidi — marret biex, kif kienet temmen hi u kif nemmnu ahna, uliedha, tingħaqad ma' dawki li f'żgħožitha lija għażlet bhala sieheb tagħha halli flimkien igawdu l-glorja tal-Ġenna.

Mal-mawra ta'-ġenituri beda l-isfrattu tal-familja. Mal-mawt ta' ommi ahna nġbarna maz-zijiet, oħti l-kbira marret soru, huti l-kbar bdew jahdmu t-Tarzna, l-oħrajn li kienu mlahħqin kienu jahdmu minn sbiħ Alla sa ma jidlam, waqt li ahna ż-żgħar la kellna biex u lanqas żmien nilagħbu. Il-mard ma naqasx, il-faqar kiber, waqt li l-ġħali u l-inkwiet jidhlu kul-limkien! Hija ta' qabli miet fi żmien l-Ispanjola, hija l-kbir u oħti marru lejn l-Amerika biex qatt ma rajniehom iżjed. E'dan iż-żmien hallejna liz-zijiet u rgajna' morna noqogħdu f'dar twelidi. Li kelli nsemmi l-kalvarju kol'u li minnu għaddejna ma nispiċċa qatt. Il-lum minn tleltax bqajna biss erba', iżda dejjem ngħidr: "tkun magħmula r-rieda tiegħek, o Sinjur!..."

Il-lum meta nara t'al ilt'ema f'qalbi nħoss bħal għoqla li ma nistax infissirha u tiġini xewqa li ma nistax intemmha, l-ġħaliex l-iltim hu dejjem iltim, iżda l-iżjed meta jkun fqir.

Sunett bil-Malti ta' De Soldanis

Ta' A. CREMONA

Kont ili bix-xewqa li nġib f'"Il-Malti" s-sunett bil-Malti li jinsab fost il-manuskritti ta' Agius De Soldanis fil-Biblijoteka ta' Malta, iżda ridt qabel xejn naghmel xi studju fuqu, jiġifieri fuq l-istorja tiegħu, u billi dejjem naqasli ż-żmien biex naghmel dan id-daqsxejn ta' studju, kont hallejtu ma' xi karti oħra ta' interess storiku u lingwistiku. Dan is-sunett kien nebbaltni bih il-habib tiegħi Ġużè Gatt, li l-lum kulhadd jafu għall-hidma tiegħu fit-tiftix ta' dokumenti u pubblikazzjonijiet ta' artikoli storiċi. Minn dak iż-żmien 'il hawn, is-Sur Ġużè Cassar Pullicino, wara li kien iltaqa' ma' dan is-sunett fil-manuskritti ta' De Soldanis, kien kiteb u ippubblika artiklu interessanti fuq *M.A. Grima u De Soldanis* fil-"Berqa" tal-5 ta' Marzu, 1948, fejn wara li irrakkonta l-vjaġġ għal Ruma ta' De Soldanis flimkien ma' l-aħwa Għawdxin, il-Kanonku Ġużepi u l-Abbati Frangisku Gauci, ulied it-tabib Gauci ta' Ghawdex, qalilna wkoll kif De Soldanis kien ilta-

qa' mat-Tabil M. A. Grima (1) li dik il-habta (1757) kien qiegħed Dissettur fl-Isptar ta' Santa Maria Nuova, f'Firenze, u kif dana kien hajru jikteb xi versi f'għieh Fr. Ludovico Coltellini, Segretarju ta' l-*Accademia Botanica e di Storia Naturale* ta' Cortona. Biex jaqta' x-xewqa ta' Grima, De Soldanis kien hażżeż sunett fl-1758 wara li s-Sur Ludovico Coltellini kien bagħatlu l-Patenta bhala Soċju ta' l-*Accademia*. Kif iġhidilna s-Sur Ġużè Cassar Pullicino, li fl-istess artiklu li semmejt hawn qabel kien ġieb kopja tiegħu bl-ortografija tal-lum, dan is-sunett, ma fil ebda valur letterarju, għax wara kollox De Soldanis ma wera qatt xejra għall-poezija, iżda wara li tqis iż-żmien bikri li fih inkiteb u l-persuna li kitbitu, dan is-sunett jista' joqgħod tajjeb bhala wieħed mis-sunetti bikrin tal-letteratura Maltija flimkien ma' dawk il-versi sbieħ ta' Bonamico. De Soldanis stess (Ara Ms. 155, f. 133 im-semmi minn G.C.P.) jgħid hekk dwar il-kitba ta' dan is-sunett: *Fatta la mia ubbidienza, o bene o male, non sarò mai costretto ad una critica penitenza od ad un temerario ardimento tacciato.*

Għalkemm dan is-sunett kien deher f'"Il-Berqa" digà, nah-eb li jixraq li jidher ukoll f'"Il-Malti", sew bhala tiffkira fir-rivista tagħna tal-versi ta' De Soldanis kif ukoll bhala mera ta' poezija bikrija Maltija għal dawk il-qarrejja tagħna li qabel ma kinux qrawh.

Is-sunett sa ngibuh hawn taħt, fuq ix-xellug, skond kif miktub fl-original tal-manuskritt u fuq il-lemin kif għandu jinqara bl-ortografija tal-"Għaqda". Taħt il-kopja tas-sunett fl-original ingibu wkoll in-noti, biex is-sunett jiftiehem aħjar. Is-sunett huwa akrostiku, jiġifieri kull vers jibda bl-ewwel ittra, wahda wara l-oħra, ta' l-isem u l-kunjom ta' dik il-persuna li għaliba jkun magħmul is-sunett. L-ittri kollha flimkien jagħmlu l-isem ta' *Wizù* (2) *Coellini* (Ludovico Coltellini) li għalih is-sunett hu id-dedikat

(1) M.A. Grima, kien studja f'Pisa fejn kien ha d-dottorat tal-Medicina. Wara kien mar ikompli l-istudji tiegħu f'Firenze fejn tharreg il-kirurgija. Kien kirurgu ma' l-armata Franciża fil-Gwerra tas-Seba' Snin (1756-1763). Fl-1763 l-Ordni sejhiltu lura hawn Malta, fejn inhatar bhala Kirurgu Maggħur fl-Isptar, fl-Infermerija, u Lettur tal-Kirurgija u Anatomija fl-Università ta' l-Istudji.

(2) Wizù, jiġifieri Dovik, inkella "Lodovico".

VARIA ATQUE BREVIORA

FONETIKA U GLOTTOLOCIJA

Ta' A. CREMONA

Il-vokali â u ie fin-Nomi u Agġettivi. Il-vokali â fin-Nomi u Agġettivi tal-forma *KvKvK* iktarx tkun mitluba minn konsonanti tal-gerżuuna (*laringali*) jew minn dentali enfatika: Eż.: *Hares, raheb* (fil-Malti pr.: *raħeb*), *haġeb, għažeb, tames, hatem, qaleb, għaref, għaxer, għareb*. F'nomi jew agġettivi oħra l-a tikser fid-dittong *ie* bħal *f'żiemel, fieres, kiefer, ecc.*

Konsonanti Mtennija li tinxorob f'wahda fl-inflessjoni tal-kelma. Meta l-aħħar sillaba tispicċa b'żewġ konsonanti, il-vokali ta' qabilhom tiehu l-aċċent toniku (aċċent mahtuf shiħ — (stressed). Eż.: *Ċurkett, kurpett, dublett*. Izda meta dan l-aċċent titilfu, għax taħbat wara sillaba bl-aċċent, l-aħħar konsonanti taqa'. Eż.: *Frieket* (minn *furketta*), *brieret* (minn *ber-ritta*); *kriepet*; *dbielet*.

Regula: Konsonanti mtennija fl-aħħar sillaba tinxorob f'wahda meta fil-plural jew fl-inflessjoni taħbat wara l-ewwel sillaba b'aċċent toniku.

Il-Kelma 'Mkien' fil-Malti: Li kieku kellek taqleb għall-Malti mill-Ingliż il-frażi: *In the place I met you*, etc. xi tghid: *Fl-inkien li ltqajt miegħek*, jew *fil-post li ltqajt miegħek?*—Nahseb li taġġel l-aħħar traduzzjoni. Għaliex?

Il-kelma *mkien* ġejja mill-Għarbi: mimmat tal-verb *kan* (kien), u f'isser *post* (Alġerija, Trip.). Fil-Malti baqgħet f'isser ukoll *post*, bħal *f'kullimkien, xi mkien*, kif ukoll fil-kelma *flimkien* li b'semantiċiżmu twassgħet fis-sens (*together* fl-Ingliż). *Wehidha* nohduha bis-sens negattiv u ngħidu *inkien*, jiġifieri *f'ebda post*. Izda f'das-sens il-kelma Maltija *mkien* mhix haġa oħra hliet il-forma mqassra taż-żewġ kelmiet *ma ma kan* li fil-Għarbi jfissru *fl-ebda post*.

Il-kelma safja *mkien* bil-plural *mkejjen* li daħlet f'xi kitba, izda mhux fit-taħdit, tmur kontra s-sens popolari tal-kelma u għalhekk ta' min jaħrabha. Hadd mhu sa iġġid *fl-inkien* biex ifisser *fil-post*, meta wkoll din il-kelma tista' titthawwad mal-kelma *flimkien* li fil-Malti hadet tifsira oħra. Noqogħdu għalhekk għall-użu popolari tal-kelma li skond il-fonetika u s-semantika hadet forma u tifsira differenti, barra milli fl-espressjonijiet *xi mkien, kullimkien*.

Recensjonijiet

“**TLITT IQLUB**” — Damma ta’ Ghana minn Ġużi Abela, Manwel Cassar, u John Sciberras, b’kelmtejn qabel minn Karmenu Vassallo, 1953.

Din hi ġabra ta’ versi miktubin minn tliet żgħażaġh li fil-hsieb u heġġa tal-Muza tagħhom jissimboleġġjaw il-moħh u r-ruħ tal-fjur tal-kitteba żgħażaġh tal-lum. Bhala prototip tal-ġibda tagħhom għall-kitba Maltija jiffigura żaġżuġh iehor. li lilu bhala Fundatur tal-Għaqda tal-Kittieba Żgħażaġh shabu jiddedikaw din il-ġabra ta’ versi bikrija. Hu mill-banda l-oħra f’għeluq is-sunett li kitbilhom f’ras il-ktejjeb lilhom wisq tajjeb ixebbah it-tliet iqlub tagħhom ‘bhal tliet għejun li jferrghu ġo vaska ta’ l-ilma jleqq biex l-għasafar jithajru jixorbu minnha kif ukoll bhal tliet fjuriet li bil-fwieha mżewqa tagħhom ihennuk it-tlieta flimkien’. Id-Dahla ta’ dawn il-versi miktuba minn Karmenu Vassallo, hija apprezzament sintetiku iżda fotografiku ta’ dawn it-Tliet Iqlub żgħażaġh magħrufin wisq tajjeb minn qalb li għadha tixgħel bhal taż-żgħażaġh bin-Nirien ta’ l-Immaginazzjon: qawwija tagħha.

Kull wiehed minn dawn il-poeti żgħażaġh fetah f’dan il-ktejjeb il-hieb tal-ġnejna tiegħu b’daqsxejn ta’ introduzzjon: li fiha fisser il-motiv u n-natura tal-poezija tiegħu. Ahna li qrajna u flejna dawn il-versi bil-lenti qadima tagħna, fil-waqt li nagħtu l-fehma tagħna fuqhom, nifirhu l-ewwelnett lil dawn it-tliet żgħażaġh b’dan l-ewwel frott tal-pinna poetika tagħhom — frott li meta tqis l-epoka bikrija tal-letteratura Maltija u ż-żmien bikri ta’ għomorhom fil-ħidma tal-koltivazzjoni letterarja Maltija tagħhom ma nistgħux hliet nitgħaxxqu bil-ġenju ekejken imma daqshekk iehor qawwi tal-Muza tagħhom — għalkemm ‘l hawn u ‘l hinn togħtor fil-kamp imwiegħer tal-prosodija Maltija.

Il-poezija ta’ Abela tvarja fl-istil u fil-hsieb sempliċi: għoli u metaforiku skond is-suġġett. xi mindaqquet profonda fil-hsieb kif ukoll mudlama. Xi sunett ‘l hawn u ‘l h’inn jibqa’ fil-baxx bla ma jogħla biżżejjed. Fil-poeziji ‘l hawn u ‘l hinn ukoll issib xi kliem imsawwar b’forma li ma tammettix il-morfoloġija u l-użu popolari, haġa li jisgħobbina ngħidu hija d-drawwa ta’ bosta żgħażaġh kittieba tal-lum. Mill-banda l-oħra, hafna mill-versi huma originali fil-hsieb u fir-ritmu. Waħda mill-aħjar poeziji ta’ Abela hija l-“Għanja tal-Mejtin”, fejn f’din il-għanja l-poeta jissupera l’lu nnifsu għall-hsieb profond li fiha u li jinġabar u jinħass fil-qawwa tiegħu kollha, fil-vers:

U f’mewtkom tgħixu l-faqar ta’ saltnatkom.

Xi versi ta’ Cassar mhumiex inqas originali u sbieħ minn ta’ sieħhu Abela: mexxejja u helwin bi kliem floku li jdoqq fil-widna, iżda daqshekk iehor qawwija fis-semplikità tagħhom. ‘L hawn u ‘l hinn fil-poezija tiegħu nsibu xi hsieb imħawwad u bla rabta mas-suġġett. Qawwija l-immaginativa fil-poeziji “L-Istedina”, kif ukoll f’xi “Versi ta’ Tifkir” u f’xi poeziji oħra.

Għal dik li hi oriġinalità Cassar għandu versi li ffit mill-poeti żgħażaġh għadhom ma dewqna fil-versi tagħhom. F’dan il-poeta wkoll insibu dik il-manija ta’ kliem safi mahluq b’forom li l-użu u l-grammatika jistmerru. Mingħajr dawn it-tebġħat il-poezija ta’ Cassar ta’ min jit-

għaxxaq biha. għax fiha ssib tassew l-espressjoni fotografika ta' ruħ il-poeta fil-motivazzjoni tal-Muża tiegħu li tgħanni l-għanjiet ta' Niket, Ferh u Mhabba.

Fil-versi ta' Sciberras insibu ċerta gradazzjoni u varjetà barranija hekk qawwija li minn qiegħ l-art tqabbżek f'daqqa waħda għall-gholi tas-smewwiet, u għalhekk fihom hemm mera ta' dawġ il-waqtiet (li dlonk issibhom fil-aqwa poeti) fejn il-ġenju poetiku tarah iqum minn hedla li 'l hawn u 'l hinn traqqadlu l-pinna. Fil-versi ta' Sciberras hemm il-qawwa ta' l-immaginativa u fil-bieċa l-kbira l-poeżijiet jagħalqu tajjeb. Fost l-aħjar ngħażlu: "Lil-Cypress", "F'tit wara l-Mewt ta' Silvyia", "Fil-Kappella tas-Sorżijiet" (li hija waħda mill-isbaħ), "X'hemm Isbaħ minn Lejl Sajf mingħajr Dija", "Lil Barunissa".

Sciberras jidher li jhobb il-poeżija klassika u mhux f'waħda u tnejn jinqeda b'elementi mitoloġiċi. 'L hawn u 'l hinn bħal sħabu jhobb ukoll johloq forom ta' kliem mhux mexxejja.

Nittamaw li dawn it-tliet poeti zgħażaġh għalli ġej jagħtuna frott bnin u misjur, li wieħed għandu jistenna 'l quddiem minn tliet sigriet li thawlu f'art tajba taħt l-isbaħ xemx tal-MUŻA MALTIJA.

xxx.

"POEŻIJI MARJANI" — Ta' Gużè Chetcuti.

Il-poeżija ta' Gużè Chetcuti fiha għaxxa speċjali. Jien, ngħid għalija, naqraha b'dehwa kbira għax fil-qari tagħha nħoss bħal għoġba li timlieli 'l qalbi u li ruħi b'seher ta' ġmiel spiritwali. Ir-ritmu, l-armonija, il-ħsieb u l-espressjoni jagħmlu flimkien sura ta' sħubija u ta' sliem li jqanqlu fil-moħħ viżjoni: tal-ġmiel sublimi li jtnissel biss mill-arti perfetta. U jekk fil-poeżiji kollha li johorġu mill-pinna ta' dan il-poeta Malti wieħed iħoss lehma harkiena u jara l-arti msensla mal-ġmiel, f'dawn it-tliet poeżijiet miġburin f'dan il-ktejjeb, hemm imfissrin xejra ta' firara, ta' qima u ta' hlewwa mqanqlin mill-imħabba pura lejn Omm Sidna Marija, dik:

".....ix-xemx illi xxerred
f'kull rokna d-dawl tagħha".

Kien ħsieb sabiħ dak tas-Sur Chetcuti li jiġbor fi ktejjeb dawn it-tliet poeżijiet tiegħu f'għieħ Marija, għax barra milli jfakkru okkażjonijiet Marjani huma espressjoni l-aktar iħelwa u sajjā tal-kult Malti lejn il-Madonna. Ahna l-Maltin iħossu ġibda qawwija lejn Ommna Marija. Lilha għażilna bħala Patruna tagħna, Lejha dlonk induru fil-bżonnijiet tagħna u dejjem urejnieha għieħ u qima. Dawn it-tliet poeżijiet huma, u jibqgħu, xhieda u rahan tal-qima tagħna lejn Marija.

KONKORS TA' GHANA MALTI

LEJLET L-IMNARJA

Din is-sena fil-programm tal-Wirja ta' l-Imnarja, il-Buskett, kien hemm haġa ġdida li żejnet il-Wirja popolari ta' Lejlet l-Imnarja, u dan kien il-Konkors ta' Ghana Malti u ta' Daqq bil-kitarri. Il-konkorrenti tal-ghana kienu tmienja, l-aħjar għannejja fil-gżira ta' Malta, imsemmijin għall-ghana Malti.

Il-"Għaqda" ma tistax ma tfixx il-ghaxxa tagħha għal din l-inizjattiva li tneħdet mill-Kumitat tas-Societá Agraria u tboš li 'l quddiem fil-ghażla tal-premju jingħataw ukoll xi punti għal dak li hu għana popolari li jaqbel mal-progress tal-Malti fil-poezija tradizzjonali u legġendarja Maltija.

Il-konkorrenti tad-Daqq bil-kitarri kienu disgha, imqassmin fi tliet gruppi ta' tlieta.

Sew il-konkors tal-Ghana kemm dak tad-Daqq bil-kitarri irnexxew hafna u b'mod li hadd ma kien jistenna li kellihom jgħbdu kotra ta' nies hekk kbira biex jisimgħuhom.